

(ಆ) ರಾಷ್ಟ್ರೀಕರಣವಾದ ಪ್ರದೇಶದಲ್ಲಿರುವ ಹಳ್ಳಿಗಳಿಗೆ ಸಂಪರ್ಕಸಾಧನವಾದ ರಸ್ತೆಗಳ ಸ್ಥಿತಿಯನ್ನು ಅನುಸರಿಸಿ, ಜನರ ಅಪೇಕ್ಷೆಯ ಮೇರೆಗೆ ಬಸ್ ಸೌಕರ್ಯ ಕಲ್ಪಿಸುವುದನ್ನು ಪರಿಶೀಲಿಸಲಾಗುವುದು.

ಅರಸೀಕೆರೆ ಚುನಾವಣೆ ಕ್ಷೇತ್ರದಲ್ಲಿ ಹುಡ್ಕೊ ಹಾಗೂ ಜನತಾ ಯೋಜನೆಗಳ ಮೇರೆಗೆ ಕಟ್ಟಲಾದ ಮನೆಗಳು

೭೦ (ಫ) ಶ್ರೀ ಜಿ. ಎಸ್. ಬಸವರಾಜ್ ಅರಸೀಕೆರೆ.—ಮಾನ್ಯ ಕಾನೂನು ಸಂಸದೀಯ ವ್ಯವಹಾರ ಹಾಗೂ ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ.—

(೧) ಅರಸೀಕೆರೆ ಕ್ಷೇತ್ರದಲ್ಲಿ ಬಡವರಿಗಾಗಿ ಜನತಾ ಮತ್ತು ಹುಡ್ಕೊ ಯೋಜನೆಗಳಲ್ಲಿ ಕಟ್ಟಿರುವ ಮನೆಗಳ ಸಂಖ್ಯೆ ಎಷ್ಟು;

(೨) ಇವುಗಳಲ್ಲಿ ಈಗಾಗಲೇ ಶಿಥಿಲವಾಗಿರುವ ಮನೆಗಳ ಸಂಖ್ಯೆ ಎಷ್ಟು?

(೩) ಮನೆಗಳು ಬಹುಬೇಗ ಬಿದ್ದು ಹೋಗಲು ಕಾರಣಗಳೇನು ?

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಮತ್ತು ವಸತಿ ಮಂತ್ರಿಗಳು).—

(೧) ೧೯೭೩-೭೪ನೇ ಸಾಲಿನಿಂದ ೧೯೮೩-೮೪ರವರೆಗೆ ೧೭೧೨ ಮನೆಗಳ ನಿರ್ಮಾಣವಾಗಿರುತ್ತದೆ

(೨) ೧ ಮನೆ ಸಂಪೂರ್ಣವಾಗಿ ಬಿದ್ದು ಹೋಗಿದೆ ಮತ್ತು ೧೨ ಮನೆಗಳ (ಅರ್ಧಭಾಗದಷ್ಟು) ಹೆಚ್ಚುಗಳು ಹಾರಿಹೋಗಿ ನಾಶವಾಗಿವೆ.

(೩) ಮನೆ ಬಿದ್ದು ಹೋಗಿರುವುದು ಮಳೆಯಿಂದ ಹೆಚ್ಚುಗಳು ಹಾರಿ ಹೋಗಿರುವುದು ಬಿರುಗಾಳಿಯಿಂದ

ಶ್ರೀ ಜಿ. ಎಸ್. ಬಸವರಾಜ್.—ನಮ್ಮ ತಾಲ್ಲೂಕಿನಲ್ಲಿ ಕಟ್ಟಿಸಿರುವ ಜನತಾ ಮನೆಗಳ ಬಗ್ಗೆ ಸರ್ಕಾರದ ವತಿಯಿಂದ ತನಿಖೆ ನಡೆದಿದೆ. ಈ ತನಿಖೆಯ ವರದಿ ಸರ್ಕಾರಕ್ಕೆ ಬಂದಿದೆಯೇ ಹೇಗೆ ? ಬಂದಿದ್ದರೆ ಸರ್ಕಾರದ ಆ ವರದಿ ಮೇಲೆ ಏನು ಕ್ರಮ ಕೈಗೊಳ್ಳಬೇಕೆಂದಿದೆ ?

ಶ್ರೀ ಎ. ಲಕ್ಷ್ಮೀಸಾಗರ್.—ಇಲ್ಲಿ ಕೇಳಿರುವ ಪ್ರಶ್ನೆಗೂ ಮತ್ತು ಈಗ ಮಾನ್ಯ ಸದಸ್ಯರು ಕೇಳಿರುವ ಪ್ರಶ್ನೆಗೂ ಒಂದಕ್ಕೊಂದು ಸಂಬಂಧವಿಲ್ಲ. ಅದ್ದರಿಂದ ಬೇರೆ ಪ್ರಶ್ನೆ ಕೇಳಿದರೆ ಉತ್ತರ ಒದಗಿಸಿಕೊಡುತ್ತೇನೆ.

ಶ್ರೀ ಜಿ. ಎಸ್. ಬಸವರಾಜ್.—ಇಲ್ಲಿ ನನ್ನ (ಇ) ಪ್ರಶ್ನೆಗೆ ಉತ್ತರವಾಗಿ ಮನೆ ಬಿದ್ದು ಹೋಗಿರುವುದು ಮಳೆಯಿಂದ, ಹೆಚ್ಚುಗಳು ಹಾರಿ ಹೋಗಿರುವುದು ಬಿರುಗಾಳಿಯಿಂದ ಎಂದು ಹೇಳಿದ್ದಾರೆ. ಇದರ ಬಗ್ಗೆಯೇ ಸರ್ಕಾರದ ವತಿಯಿಂದ ವಿಚಾರಣೆ ನಡೆದಿದೆ. ಅದ್ದರಿಂದ ಈ ವಿಚಾರಣಾ ವರದಿ ಮೇಲೆ ಸರ್ಕಾರ ಏನು ಕ್ರಮ ತೆಗೆದುಕೊಂಡಿದೆ ಎಂದು ಕೇಳುತ್ತಿದ್ದೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ತನಿಖೆಯ ವಿಚಾರ ಈ ಪ್ರಶ್ನೆಯಲ್ಲಿ ಬರುವುದಿಲ್ಲ. ಅದ್ದರಿಂದ ಮಾನ್ಯ ಸದಸ್ಯರು ಬೇರೆ ಪ್ರಶ್ನೆ ಕೇಳಿದರೆ ಉತ್ತರ ಒದಗಿಸಿಕೊಡುತ್ತೇನೆ.

Number of hostels run by Social Welfare Department

31. SRI GOVIND P. VADEYARAJ (Kamalapur).—will the Minister for Social Welfare be pleased to state,

a) The total number of hostels run by the Social Welfare Department for the benefit of Sch.Castes/Sch. Tribe students.

b) The amount spent on these hostels every year, figures for the last 3 years.

c) The number of hostels proposed to start during this financial year.

d) Steps the Government propose to take for improving the conditions of these hostels?

SMT. CHANDRAPRABHA URS (Minister for Social Welfare).—

a) 820 (including grant-in-aid hostels).

b) The amount spent on these hostels for the three years 1980-81, 1981-82 and 1982-83 is as follows.—

Rs. in lakhs	
Year	Amount spent
1980-81	332.51
1981-82	390.77
1982-83	515.86

c) It is proposed to start 50 new pre-matric hostels during the current financial year.

d) Most of the hostels are running in rented buildings. The Government is proposed for construction of these hostels buildings in a phased manner. Action is also be taken to fill up the posts of Hostel Superintendents etc.

ಶ್ರೀ ಗೋವಿಂದ ಪಿ. ಬಡೆಯರಾಜ್.—(ಅ) ಪ್ರಶ್ನೆಗೆ ಉತ್ತರವಾಗಿ ಒಟ್ಟು ೮೨೦ ಹಾಸ್ಟೆಲ್‌ಗಳಿಗೆ ಎಂದು ಹೇಳಿದ್ದಾರೆ. ಇದರಲ್ಲಿ ಜಿಲ್ಲಾವಾರು ಸರ್ಕಾರಿ ಹಾಸ್ಟೆಲ್‌ಗಳು ಎಷ್ಟು? ಖಾಸಗಿ ಹಾಸ್ಟೆಲ್‌ಗಳು ಎಷ್ಟು? ಜಿಲ್ಲಾತನಿಗಿಂತ ಮಿಲಿಟರಿ, ಪೋಸ್ಟ್‌ಮೆಟ್ರಿಕ್ ಹಾಸ್ಟೆಲ್‌ಗಳು ಎಷ್ಟು ಮುಂದುವರಿಸುವುದಿಲ್ಲವೆಂದು ತಿಳಿಸಬೇಕು.

ಅಧ್ಯಕ್ಷರು.— ತುಂಬಾ ಜನರಲ್ ಪ್ರಶ್ನೆ ಆಯಿತು.

ಶ್ರೀಮತಿ ಚಂದ್ರಪ್ರಭಾ ಅರಸ್.— ನಾನು ಹೇಳಿರುವ ಸಂಖ್ಯೆ ತಪ್ಪಾಗಿರಬೇಕು. ಖಾಸಗಿ ಹಾಸ್ಟೆಲ್‌ಗಳನ್ನು ಸರ್ಕಾರ ನಡೆಸುತ್ತಿದೆ. ಡಿರ್ ಗ್ರಾಂಟ್-ಇನ್-ಏಡ್ ಹಾಸ್ಟೆಲ್‌ಗಳಿವೆ.

ಅಧ್ಯಕ್ಷರು.— ಜಿಲ್ಲಾವಾರು ಅಂಕಿಸಂಖ್ಯೆ ಈ ಪ್ರಶ್ನೆಯಲ್ಲಿ ಉದ್ಭವವಾಗುವುದಿಲ್ಲ. ಜಿಲ್ಲಾವಾರು ಅಂಕಿ ಅಂತರ ಬೇಕಾದರೆ ಪುನಃ ನೋಟೀಸ್ ಕೊಡಬೇಕಾಗುತ್ತದೆ.

ಶ್ರೀ ಗೋವಿಂದ ಪಿ. ಬಡೆಯರಾಜ್.— ಸರ್ಕಾರಕ್ಕೆ ಗೊತ್ತಿದೆಯೋ ಇಲ್ಲವೋ ಹಾಸ್ಟೆಲ್‌ಗಳ ಗತಿ ಏನು ಕೆಟ್ಟು ಹೋಗಿದೆ. ಖಾಸಗಿಯವರು ನಡೆಸುತ್ತಿರತಕ್ಕ ಹಾಸ್ಟೆಲ್‌ಗಳಿಗೆ ಕೊಡುತ್ತಿರುವ ಗ್ರಾಂಟ್ ಇನ್-ಏಡ್ ಸಾಕಾಗುತ್ತಿಲ್ಲ. ಸರ್ಕಾರಿ ಹಾಸ್ಟೆಲ್‌ಗಳ ಕಂಡೀಷನ್ ಕೂಡ ಕೆಟ್ಟುಹೋಗಿದೆ, ಎನ್ನುವುದು ನನ್ನ ಗಮನಕ್ಕೆ ಬಂದಿದೆ. ನಿಜವಾಗಿಯೂ ಹಾಸ್ಟೆಲ್‌ಗಳು ಹರಿಜನ-ಗಿರಿಜನರ ಮಕ್ಕಳ ಸಲುವಾಗಿ ಕೆಲಸ ಮಾಡುತ್ತಿವೆಯೇ ಎನ್ನುವ ಸಂಶಯ ಬರುತ್ತಿದೆ. ಹಾಸ್ಟೆಲ್‌ಗಳು ಸರಿಯಾಗಿ ಕೆಲಸ ಮಾಡುವುದಕ್ಕೆ ಏನು ಕಾರ್ಯಕ್ರಮ ತೆಗೆದುಕೊಂಡಿದ್ದೀರಿ? ಹಿಂದಿನ ಸರ್ಕಾರವಿದ್ದಾಗ ಶಾಸಕರ ಹರಿಜನ-ಗಿರಿಜನ ಕ್ಷೇಮಾಭಿವೃದ್ಧಿ ಸಮಿತಿಯ ಹಾಸ್ಟೆಲ್‌ಗಳಿಗೆ ಭೇಟಿ ಕೊಟ್ಟು ಅನೇಕ ಹಾಸ್ಟೆಲ್‌ಗಳ ಬಗ್ಗೆ ಶನಿವಾರವಿಟ್ಟು ವಿವರಿಸಿದ ಮಾಹಿತ್ತು. ಅದರ ಏನು ನಿಮ್ಮ ಏನು ತೆಗೆದುಕೊಂಡಿದ್ದೀರಿ?

ಶ್ರೀಮತಿ ಚಂದ್ರಪ್ರಭಾ ಅರಸ್.— ಇದು ಇವತ್ತಿನ ಪರಿಸ್ಥಿತಿ ಅಲ್ಲ, ಬಹಳ ಹಿಂದಿನಿಂದಲೂ ಹಾಸ್ಟೆಲ್‌ಗಳ ಪರಿಸ್ಥಿತಿ ಕೆಟ್ಟಿದೆ. ಇದಕ್ಕೆ ಮುಖ್ಯವಾದ ಕಾರಣ ಹಾಸ್ಟೆಲ್‌ಗಳನ್ನು ಖಾಸಗಿ ಕಟ್ಟಡಗಳಲ್ಲಿ

ಹಾಡಿಗೆ ಕೊಟ್ಟು ನಡೆಸುತ್ತಿದ್ದಾರೆ, ಸ್ವಂತ ಕಟ್ಟಡಗಳು ಅನೇಕ ಕಡೆಗಳಲ್ಲಿ ಇಲ್ಲ. ಶೇಕಡ ೮೦ ಭಾಗ ಸ್ವಂತ ಕಟ್ಟಡ ಹಾಸ್ಟೆಲ್‌ಗಳಿಗೆ ಇಲ್ಲ. ಖಾಸಗಿಯವರು ನಡೆಸತಕ್ಕ ಗ್ರಾಂಟ್-ಇನ್-ಏಡ್ ಹಾಸ್ಟೆಲ್‌ಗಳ ಮೇಲೆ ಸಮ್ಮುದು ಪೂರ್ಣ ಹಿತೋಟಿ ಇರಲಿಲ್ಲ. ಅಲ್ಲಿ ಸಮ್ಮುದೇ ಆದ ಸಿಬ್ಬಂದಿ ವರ್ಗ ಇಲ್ಲ. ಈ ತರಹ ಅನೇಕ ಕಾರಣಗಳನ್ನು ಸರ್ಕಾರ ಗಮನದಲ್ಲಿಟ್ಟುಕೊಂಡು ಹಂತಹಂತವಾಗಿ ಸ್ವಂತ ಹಾಸ್ಟೆಲ್ ಕಟ್ಟಡಗಳನ್ನು ಲಭ್ಯ ಮಾಡಿಕೊಳ್ಳುವುದಕ್ಕೆ ತಕ್ಕ ಏರ್ಪಾಡುಗಳನ್ನು ಈಗ ಮಾಡುತ್ತಿದೆ. ಖಾಸಗಿ ವಿದ್ಯಾರ್ಥಿ ನಿಲಯಗಳನ್ನು ನಡೆಸುತ್ತಿದ್ದವರು ಸಮ್ಮ ಕಡೆಯಿಂದ ಹಾಸ್ಟೆಲ್‌ಗಳನ್ನು ನಡೆಸುವುದಕ್ಕೆ ತಕ್ಕ ಎಲ್ಲ ಸಮ್ಮ ಹಾಸ್ಟೆಲ್‌ಗಳನ್ನು ಸರ್ಕಾರವೇ ವಹಿಸಿಕೊಳ್ಳಬೇಕೆಂದು ಹೇಳುತ್ತಿದ್ದಾರೆ. ಅದನ್ನು ನಾವು ತೀವ್ರವಾಗಿ ಪರಿಶೀಲನೆ ಮಾಡುತ್ತಿದ್ದೇವೆ. ಈ ಪರಿಸ್ಥಿತಿಗಳೆಲ್ಲಾ ಸುಧಾರಣೆಯಾಗುವ ಸಲುವಾಗಿ ಸಿಬ್ಬಂದಿ ವರ್ಗವನ್ನು ಸೇವಕ ಮಾಡುವುದಕ್ಕೆ ಏರ್ಪಾಡು ಮಾಡುತ್ತಿದ್ದೇವೆ. ಸ್ವಂತ ಕಟ್ಟಡಗಳನ್ನು ಮಾಡಿಕೊಳ್ಳಲಿಕ್ಕೆ ಕೆಲವು ಕಡೆಗಳಲ್ಲಿ ಏರ್ಪಾಡು ಮಾಡುತ್ತಿದ್ದೇವೆ. ಈ ಎಲ್ಲಾ ಕೆಲಸಗಳನ್ನು ಪ್ರಾರಂಭ ಮಾಡಲಿಕ್ಕೆ ಈ ವರ್ಷ ಕೆಲವೊಂದು ಕಾರ್ಯಕ್ರಮಗಳನ್ನು ಹಾಕಿಕೊಂಡು ಮಾಡುತ್ತಿದ್ದೇವೆ. ಶೇಕಡ ೮೦ ರಷ್ಟು ಹಾಸ್ಟೆಲ್ ಕಟ್ಟಡಗಳು ಸಮ್ಮ ಕಟ್ಟಡಗಳಲ್ಲ, ಖಾಸಗಿಯವರಿಂದ ಬಾಡಿಗೆಗೆ ತೆಗೆದುಕೊಂಡು ಕಾಕತ್ಯಾ ಸ್ಥಳಾವಕಾಶವಿರುವುದಿಲ್ಲ ನೀರಿನ ಸೌಲಭ್ಯವಿರುವುದಿಲ್ಲ. ಖಾಸಗಿ ಹಾಸ್ಟೆಲ್‌ಗಳ ಒಡೆಯರು ಕೂಡ ಕಟ್ಟಡಗಳ ಬಗ್ಗೆ ಕಾಳಜಿ ವಹಿಸುತ್ತಿರಲಿಲ್ಲ. ಇಂತಹ ಅನೇಕ ತೊಂದರೆಗಳನ್ನು ಎದುರಿಸಬೇಕಾಗಿತ್ತು. ಇವುಗಳ ಬಗ್ಗೆ ಸರ್ಕಾರ ಸೂಕ್ತ ಕಾರ್ಯಕ್ರಮ ಹಾಕಿಕೊಂಡು ಎಲ್ಲದರ ಕಡೆ ಗಮನ ಪಡಿಸುತ್ತಿದೆ.

ಶ್ರೀ ಗೋವಿಂದ ಪಿ. ಜಡೆಯರಾಜ್.— ಈ ವರ್ಷ ೫೦ ಕ್ರಿ-ಮೆಟ್ರಿಕ್ ಹಾಸ್ಟೆಲ್‌ಗಳನ್ನು ಸ್ಥಾಪನೆ ಮಾಡುತ್ತೇವೆಂದು ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ ಹೇಳಿದ್ದಾರೆ. ಪೋಸ್ಟ್-ಮೆಟ್ರಿಕ್ ಹಾಸ್ಟೆಲ್‌ಗಳನ್ನು ಎಷ್ಟು ಸ್ಥಾಪನೆ ಮಾಡುತ್ತೀರಿ ? ಹಾಸ್ಟೆಲ್‌ಗಳನ್ನು ತುರು ಮಾಡಲಿಕ್ಕೆ ಬಡ್ಡಿ ಬೇಕೆಂಬ ವಿಷಯ ಹಣ ಬದಗಿಸಿಕೊಂಡಿದ್ದೀರಿ ?

ಶ್ರೀಮತಿ ಚಂದ್ರಪ್ರಭಾ ಅರಸ್.— ಸುಮಾರು ೭೫ ಲಕ್ಷ ರೂಪಾಯಿ ಅಂದಾಜು ವೆಚ್ಚದಲ್ಲಿ ೧೫೦ ಹಾಸ್ಟೆಲ್‌ಗಳನ್ನು ೧೯೮೩-೮೪ರಲ್ಲಿ ತೆರೆಯಲಿದ್ದೇವೆ. ೧೦೦ ಹಿಂದುಳಿದ ವರ್ಗಗಳ ಹಾಸ್ಟೆಲ್, ೫೦ ಪರಿಚಯ-ಗಿರಿಜನರ ಹಾಸ್ಟೆಲ್‌ಗಳನ್ನು ತೆರೆಯಲು ಬಡ್ಡಿ ಬೇಕೆಂಬ ಸುಮಾರು ೭೫ ಲಕ್ಷ ರೂಪಾಯಿಗಳನ್ನು ಇಟ್ಟುಕೊಂಡಿದ್ದೇವೆ.

ಶ್ರೀ ಗೋವಿಂದ ಪಿ. ಜಡೆಯರಾಜ್.— ಪೋಸ್ಟ್-ಮೆಟ್ರಿಕ್ ಹಾಸ್ಟೆಲ್‌ಗಳನ್ನು ಎಷ್ಟು ತೆಗೆಯುತ್ತೀರಿ ?

ಶ್ರೀಮತಿ ಚಂದ್ರಪ್ರಭಾ ಅರಸ್.— ಪೋಸ್ಟ್-ಮೆಟ್ರಿಕ್ ಹಾಸ್ಟೆಲ್‌ಗಳನ್ನು ತೆಗೆಯುವ ಅಗತ್ಯ ಪಕ್ಕದಲ್ಲಿ ಇಲ್ಲ.

ಶ್ರೀ ಅನಂದರಾವ್.— ಕ್ರಿ-ಮೆಟ್ರಿಕ್ ಮತ್ತು ಪೋಸ್ಟ್ ಮೆಟ್ರಿಕ್ ಹಾಸ್ಟೆಲ್‌ಗಳಲ್ಲಿ ಒಬ್ಬ ವಿದ್ಯಾರ್ಥಿಗೆ ತಿಂಗಳಿಗೆ ಎಷ್ಟು ವರ್ಷ ಬರುತ್ತದೆ ಎಂಬುದನ್ನು ತಿಳಿಸಬೇಕು.

ಶ್ರೀಮತಿ ಚಂದ್ರಪ್ರಭಾ ಅರಸ್.— ಮಾದ್ಯಮಿಕಾ ಶಾಲಾ ವಿದ್ಯಾರ್ಥಿಗಳಿಗೆ ತಿಂಗಳಿಗೆ ೫೦ ರೂಪಾಯಿ, ಪ್ರೌಢಶಾಲಾ ವಿದ್ಯಾರ್ಥಿಗಳಿಗೆ ತಿಂಗಳಿಗೆ ೭೫ ರೂಪಾಯಿ, ಕಾಲೇಜು ವಿದ್ಯಾರ್ಥಿಗಳಿಗೆ ೧೨೫-೧೫೦ ರೂಪಾಯಿಗಳನ್ನು ಕೊಡುತ್ತಿದ್ದೇವೆ. ಇದರಲ್ಲಿ ಕೇಂದ್ರ ಸರ್ಕಾರದಿಂದ ಬರತಕ್ಕ ಸಹಾಯ ಧನ ಸೇರಿ ಸುಮಾರು ೭೫ ಭಾಗ ಕೊಡುತ್ತಿದ್ದೇವೆ. ಉಳಿದ ೨೫ ಭಾಗ ಹಣವನ್ನು ರಾಜ್ಯ ಸರ್ಕಾರದಿಂದ ಹಾಕಿಕೊಡುತ್ತಿದ್ದೇವೆ, ಅದನ್ನು ಇನ್ನೂ ಹೆಚ್ಚು ಮಾಡಬೇಕೆಂಬುದು ಸರ್ಕಾರದ ಗಮನದಲ್ಲಿಲ್ಲ.

ಶ್ರೀ ಲವಣ್ಣ ಹೆಗ್ಗಡ್ಡೆ.— ದಾರವಾಡದಲ್ಲಿ ಹರಿಜನ ಗಿರಿಜನರ ಪೋಸ್ಟ್ ಮೆಟ್ರಿಕ್ ಹಾಸ್ಟೆಲ್ ಬಂದೇ ಆಗಿದೆ, ಅದನ್ನು ಪ್ರಾರಂಭ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀಮತಿ ಚಂದ್ರಪ್ರಭಾ ಅರಸ್.— ಅಗತ್ಯವಿದ್ದಲ್ಲಿ ಸರ್ಕಾರ ಪರಿಶೀಲನೆ ಮಾಡುತ್ತದೆ. ಸಂಬಂಧಪಟ್ಟ ರಾಸಕರು ಅದರ ಬಗ್ಗೆ ಮಾಹಿತಿ ಕಳುಹಿಸಿಕೊಡಬೇಕು.

ಶ್ರೀ ಎಂ. ಮಹದೇವ್.— ಹರಿಜನ-ಗಿರಿಜನ ಹಾಸ್ಟೆಲ್‌ಗಳಿಗಾಗಿ ಹಣವನ್ನು ವೆಚ್ಚ ಮಾಡುತ್ತಿದ್ದೇವೆ. ಗ್ರಾಮಾಂತರ ಪ್ರದೇಶಗಳಲ್ಲಿ ಪಾಸಿಟಿವ್ ಅರ್ಥಿಕವಾಗಿ ಹಿಂದುಳಿದಿರುವ ಮಕ್ಕಳಿಗೆ ಮತ್ತು

ಪೌರ ಕಾರ್ಮಿಕರ ಮಕ್ಕಳಿಗೆ ಹಾಸ್ಟಲ್‌ಗಳಲ್ಲಿ ಆದ್ಯತೆ ಸಿಗುತ್ತಿಲ್ಲ. ಅರ್ಥಿಕವಾಗಿ ಮುಂದುವರಿದಿರತಕ್ಕ ಕೋಮಿನವರು ರಾಜಕೀಯ ಪ್ರಭಾವ ಇರತಕ್ಕವರಿಗೆ ಜಿಲ್ಲಾ ಮಟ್ಟದಲ್ಲಿ ಮತ್ತು ತಾಲ್ಲೂಕು ಮಟ್ಟದಲ್ಲಿ ಹಾಸ್ಟಲ್‌ಗಳಲ್ಲಿ ಅವಕಾಶ ಸಿಗುತ್ತಿದೆ. ಈ ತರಹ ಅನ್ಯಾಯವಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಬಂದಿದ್ದರೆ ಅದನ್ನು ತಡೆಯುವುದಕ್ಕೆ ಏನು ಪ್ರಯತ್ನ ಮಾಡಿದ್ದೀರಿ ?

ಶ್ರೀಮತಿ ಚಂದ್ರಪ್ರಭಾ ಅರಸ್. — ಮಾನ್ಯ ಸದಸ್ಯರು ಬಹಳ ಮುಖ್ಯವಾದ ಪ್ರಶ್ನೆಯನ್ನು ಕೇಳುತ್ತಿದ್ದಾರೆ. ಅದರ ಅವ್ಯವಸ್ಥೆಗೆ ನಾವು ಕಾರಣ ಎನ್ನುವುದನ್ನೂ ಕೂಡ ಅವರೇ ಒಪ್ಪಿಕೊಂಡಿದ್ದಾರೆ. ಜಿಲ್ಲಾ ಮಟ್ಟ ಮತ್ತು ತಾಲ್ಲೂಕು ಮಟ್ಟದಲ್ಲಿರತಕ್ಕ ಸಮಿತಿಗಳಲ್ಲಿ ಪ್ರಜಾಪ್ರತಿನಿಧಿಗಳು ಸ್ಥಳೀಯ ಶಾಸಕರು ಕೆಲವು ಕಡೆ ಲೋಕಸಭಾ ಸದಸ್ಯರುಗಳು ಇರುತ್ತಾರೆ. ಆಗಾಗ ಕಮಿಟಿ ಮೀಟಿಂಗ್ ಸೇರುತ್ತಾರೆ ಸಂಬಂಧಪಟ್ಟ ಸಮಸ್ಯೆಗಳ ಬಗ್ಗೆ ಚರ್ಚಿಸಿ ಸೂಕ್ತ ಪರಿಹಾರ ಒದಗಿಸಿದ್ದು ಇದುವರೆಗೆ ನನ್ನ ಗಮನಕ್ಕೆ ಬಂದಿಲ್ಲ. ಕಮಿಟಿಗಳನ್ನು ಹೊಸದಾಗಿ ನೇಮಿಸಬೇಕು. ಸ್ವಯಂಸೇವಕ ಸಂಘ ಸಂಸ್ಥೆಗಳನ್ನು ನೇಮಿಸ ಬೇಕೆಂದು ನಾನು ತೀವ್ರವಾಗಿ ಪರಿಶೀಲನೆ ಮಾಡುತ್ತಿದ್ದೇನೆ ಮಾನ್ಯ ಸದಸ್ಯರಿಗೆ ಗೊತ್ತಿದೆ, ಎಂತಹ ಜನ ಇದ್ದರೂ ಕೆಲಸಗಳ ಬಗ್ಗೆ ಗಮನಹರಿಸಿಲ್ಲ ಎನ್ನುವುದು ತಮಗೆ ತಿಳಿದಿರಬಹುದು.

ಶ್ರೀ ಎನ್. ಜಿ. ನಾಯಕ್. — ರಾಜ್ಯದಲ್ಲಿ ಹಾಸ್ಟಲ್‌ಗಳ ಸಂಖ್ಯೆ ಬಹಳ ಕಡಿಮೆ ಇದೆ. ಹಳ್ಳಿಗಳಿಂದ ೧೦೦ ಜನ ಮಕ್ಕಳು ಹಾಸ್ಟಲ್‌ಗೆ ಸೇರಬೇಕೆಂದು ಬಂದರೆ ಅವರಲ್ಲಿ ೫೦ ಮಕ್ಕಳಿಗೆ ಮಾತ್ರ ಸೀಟು ಸಿಗುತ್ತದೆ. ೫೦ ಮಕ್ಕಳು ಎಲ್ಲಿಗೆ ಹೋಗಬೇಕು ? ನೀವು ಸ್ಕಾಲರ್‌ಷಿಪ್ ಕೊಟ್ಟರೆ ಅದು ಸಾಕಾಗುವುದಿಲ್ಲ. ಉಳಿದ ಮಕ್ಕಳು ವಿದ್ಯಾಭ್ಯಾಸ ಮಾಡಲಿಕ್ಕೆ ಏನು ವ್ಯವಸ್ಥೆ ಮಾಡುತ್ತೀರಿ ? ಎಲ್ಲರಿಗೂ ಸ್ಕಾಲರ್‌ಷಿಪ್ ಸಿಗುವುದಿಲ್ಲ ಇದರ ಬಗ್ಗೆ ಹೇಳಬೇಕು.

ಶ್ರೀಮತಿ ಚಂದ್ರಪ್ರಭಾ ಅರಸ್. — ವಾರ್ಷಿಕ ವರಮಾನದ ಬಗ್ಗೆ ತಾಲ್ಲೂಕು ಅಧಿಕಾರಿಗಳು ಸರ್ವೆಕ್ಷರೇಟ್ ಕೊಡುತ್ತಾರೆ ಅದರ ಆಧಾರದ ಮೇಲೆ ಎಲ್ಲಾ ಕಡೆಗಳಲ್ಲೂ ಸ್ಥಳೀಯವಾಗಿ ಮಾಡಲಿಕ್ಕೆ ಅವಕಾಶವಿದೆ.

ಶ್ರೀ ಗೋವಿಂದ ಪಿ. ಬಡೆಯರಾಜ್. — ರಾಜ್ಯದಲ್ಲಿ ಹೆಣ್ಣು ಮಕ್ಕಳ ಹಾಸ್ಟಲ್‌ಗಳು ಬಹಳ ಕಡಿಮೆ ಸಂಖ್ಯೆಯಲ್ಲಿವೆ. ಹೆಣ್ಣು ಮಕ್ಕಳ ಹಾಸ್ಟಲ್‌ಗಳ ಸಂಖ್ಯೆಯನ್ನು ಜಾಸ್ತಿ ಮಾಡಲಿಕ್ಕೆ ವಿಶೇಷ ಕಾರ್ಯಕ್ರಮ ಹಾಕಿಕೊಂಡಿದ್ದೀರಾ ?

ಶ್ರೀಮತಿ ಚಂದ್ರಪ್ರಭಾ ಅರಸ್. — ಮಾನ್ಯ ಸದಸ್ಯರು ಈಗಲಾದರೂ ಹೆಣ್ಣು ಮಕ್ಕಳ ಹಾಸ್ಟಲ್‌ಗಳ ಬಗ್ಗೆ ತೀವ್ರವಾಗಿ ಗಮನಹರಿಸಿರುವುದು ಬಹಳ ಸಂತೋಷವೆನಿಸುತ್ತದೆ. ಗ್ರಾಮಾಂತರ ಪ್ರದೇಶಗಳಲ್ಲಿ ಹೆಣ್ಣು ಮಕ್ಕಳ ಹಾಸ್ಟಲ್‌ಗಳನ್ನು ತೆಗೆಯಬೇಕಾದ್ದು ಅವಶ್ಯವಿದೆ. ಕೇಂದ್ರ ಸರ್ಕಾರ ದಿಂದ ಬರತಕ್ಕ ಧನಸಹಾಯವನ್ನು ನಮ್ಮ ರಾಜ್ಯ ಸರ್ಕಾರ ಸರಿಯಾಗಿ ಉಪಯೋಗ ಮಾಡಿಕೊಂಡಿಲ್ಲ. ಕೇಂದ್ರ ಸರ್ಕಾರದ ಧನ ಸಹಾಯವನ್ನು ಸಾಧ್ಯವಾದಷ್ಟು ಉಪಯೋಗ ಮಾಡಿಕೊಂಡು ಹಾಸ್ಟಲ್ ಒದಗಿಸಿ ಕೊಡುವುದಕ್ಕೆ ಕಾರ್ಯಕ್ರಮ ಹಾಕಿಕೊಳ್ಳುತ್ತೇವೆ. ಹರಿಜನ-ಗಿರಿಜನ ಹೆಣ್ಣು ಮಕ್ಕಳಿಗೆ ೫೦ ಹಾಸ್ಟಲ್‌ಗಳನ್ನು ಪ್ರಾರಂಭ ಮಾಡುತ್ತೇವೆ.

ತುರುಮೇಕೆರೆ ತಾಲ್ಲೂಕಿನಲ್ಲಿ ಬಸ್ಸುಗಳ ಅಭಾವ

೨೪ ಶ್ರೀ ಬೈರಪ್ಪಾಜಿ (ತುರುಮೇಕೆರೆ). — ಮಾನ್ಯ ರಾಜ್ಯ ಸಾರಿಗೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

ಅ) ತಾಲ್ಲೂಕಿನ ಕೇಂದ್ರವಾದ ತುರುಮೇಕೆರೆ ಹಾಗೂ ತಾಲ್ಲೂಕಿನ ನಾನಾ ಹೋಬಳಿ ಕೇಂದ್ರಗಳಿಗೆ ತುಮಕೂರು, ಬೆಂಗಳೂರು ಮೈಸೂರು, ಹಾಗೂ ಶಿವಮೊಗ್ಗ ಕಡೆಗಳಿಂದ ಸಾಕಷ್ಟು ಸಂಖ್ಯೆಯಲ್ಲಿ ಬಸ್ಸುಗಳನ್ನು ಓಡಿಸಬೇಕೆಂದು ದಿಂದ ಬಸ್‌ಗಳ ಸೌಕರ್ಯ ಸಾಕಷ್ಟು ಇಲ್ಲದೆ ಜನರಿಗೆ ತೊಂದರೆಯಾಗಿರುವುದು ಸರಕಾರದ ಗಮನಕ್ಕೆ ಬಂದಿದೆಯೇ ?

ಆ) ಈ ಬಗ್ಗೆ ಜನರಿಗೆ ಆಗುತ್ತಿರುವ ಅನಾನುಕೂಲದ ಬಗ್ಗೆ ಕ್ಷೇತ್ರದ ಶಾಸಕರು ಹಾಗೂ ಸಾರ್ವಜನಿಕರಿಂದ ಮನವಿಗಳೇ ಬಂದಿರುವುದು ನಿಜವೇ.